

ಅದಿಪಿತ ಆದಮ್ ಅಲ್ಯೇಹಿಸ್ಲಾಮ್

ಪ್ರವಾದಿ ಆದಮ್ ಅಲ್ಯೇಹಿಸ್ಲಾಮ್ ರವರು ಸಕಲ ಮಾನವರ ತಂದೆಯಾಗಿದ್ದಾರೆ. ಇದೇ ಕಾರಣವಾಗಿ ಅವರನ್ನು ಅಬುಲ್ ಬಶರ್ (ಮಾನವರ ತಂದೆ) ಎಂದು ಹೇಳಲಾಗುತ್ತದೆ. ಅವರ ಸೃಷ್ಟಿಯಿಂದಲೇ ಮಾನವ ಜನ್ಮದ ಆರಂಭವಾಗುತ್ತದೆ. ಅವರ ಸ್ಥಿತಿಗಳಿಗಳ ಮಾಹಿತಿಯು ವಸ್ತುತಃ ಮಾನವೀಯತೆಯು ಆರಂಭದ ಇತಿಹಾಸದ ಮಾಹಿತಿಯಾಗಿದೆ. ಅವರು ಹೇಗೆ ಸೃಷ್ಟಿಸಲ್ಪಟ್ಟರು, ಅವರ ಸೃಷ್ಟಿಯ ಸಮಯದಲ್ಲಿ ಎಂತೆಂತಹ ಪರಿಸ್ಥಿತಿಗಳು ಎದುರಾಗಿದ್ದವು, ಅವರು ಎಲ್ಲಿ ಇದ್ದರು, ಎಂತೆಂತಹ ಫಟನೆಗಳನ್ನು ಅವರು ಎದುರಿಸಬೇಕಾಗಿ ಬಂತು, ಅವರು ಎಂತಹ ಜಿಂತನೆ ಮತ್ತು ದೃಷ್ಟಿಕೋನಗಳನ್ನು ಹೊಂದಿದ್ದರು, ಅವರ ಆಶ್ರಯದಲ್ಲಿ ಅವರ ಸಂತತಿಯು ಯಾವ ರೀತಿ ಪೋಷಣ ಪಡೆಯಿತು ಇತ್ಯಾದಿ ಇತ್ಯಾದಿ ಪ್ರಶ್ನೆಗಳಿಗೆ ಉತ್ತರವನ್ನು ಕಂಡುಕೊಳ್ಳುವುದು ಮಾನವರಾದ ನಮ್ಮ ಮಟ್ಟಿಗೆ ಅತಿ ಪ್ರಮುಖವಾದ ಸಂಗತಿಯಾಗಿದೆ.

ಪವಿತ್ರ ಕುರ್‌ಆನ್ ಮತ್ತು ಸಹೀಹ್ ಹದೀಸ್‌ಗಳ ಬೆಳಕಿನಲ್ಲಿ ಪ್ರವಾದಿ ಆದಮರ(ಅ) ಸ್ಥಿತಿಗಳನ್ನು ಈ ರೀತಿ ಚಿತ್ರಿಸಬಹುದಾಗಿದೆ:

ಮಾನವ ಸೃಷ್ಟಿ ನಿರ್ಧಾರ

ಅಲ್ಲಾಹನು ಆದಮರನ್ನು(ಅ) ಸೃಷ್ಟಿಸುವ ನಿರ್ಧಾರ ಮಾಡಿದಾಗ ಅದನ್ನು ದೇವಚರರಿಗೆ ತಿಳಿಸಿದನು. ದೇವಚರರು ಆದಮರ(ಅ) ಸೃಷ್ಟಿಯ ವಾಸ್ತವಿಕತೆಯಿಂದ ಅಜ್ಞರಾಗಿದ್ದರು ಮತ್ತು ಭೂಮಿಯಲ್ಲಿ ಅದಕ್ಕೆ ಮುಂಚಿನ ಸೃಷ್ಟಿಗಳ (ಜಿನ್‌ಗಳ) ಕರ್ಮಗಳನ್ನು ಅವರು ಅರಿತಿದ್ದರು. ಹಾಗಾಗಿ ಅವರೆಂದರು, “ಭೂಮಿಯಲ್ಲಿ ರಕ್ತಪಾತ ಮತ್ತು ಕ್ಷೋಭಿ ಹರಡಬಹುದು. ನಿನ್ನ ಗುಣಗಾನ ಮತ್ತು ಪಾವಿತ್ರ್ಯವನ್ನು ಕೊಂಡಾಡುವುದು ಉದ್ದೇಶವಾಗಿದ್ದರೆ ಅದಕ್ಕೆ ನಾವಿದ್ದೇವಲ್ಲ.” ದೇವಚರರು ಈ ಮಾತನ್ನು ಆಕ್ಷೇಪದ ರೂಪದಲ್ಲಿ ಹೇಳಿದುದಲ್ಲ; ಸೃಷ್ಟಿಕರ್ತನ ತೀವ್ರಾನದ ಕುರಿತು ಸೃಷ್ಟಿಗಳಿಗೆ ಆಕ್ಷೇಪವಾದರೂ ಹೇಗಿದ್ದೀತು? ವಸ್ತುತಃ ದೇವಚರರು ಹೊಸ ಸೃಷ್ಟಿಯ ಕುರಿತು ತಮ್ಮ ಆತಂಕವನ್ನಷ್ಟೇ ವ್ಯಕ್ತಪಡಿಸಿದ್ದರು. ಅದಕ್ಕೆ ಉತ್ತರವಾಗಿ ಅಲ್ಲಾಹನು, “ನೀವು ಬಲ್ಲವರಲ್ಲ, ನಾನು ಬಲ್ಲವನು” ಎಂದು ಹೇಳಿದನು.

ಆದಮರ(ಅ) ಸೃಷ್ಟಿ

ಅಲ್ಲಾಹನು ಆದಮರನ್ನು(ಅ) ಮಣಿನಿಂದ ಸೃಷ್ಟಿಸಿದನು. ಅಲ್ಲಾಹ್ ಹೇಳುತ್ತಾನೆ,

﴿إِذْ قَالَ رَبُّكَ لِلْمَلَائِكَةَ إِنِّي خَلَقْتُ بَشَرًا مِّنْ طِينٍ ﴾٧١﴾ ص:

“ನಿಮ್ಮ ಪ್ರಭು ದೇವಚರರೂಡನೆ, ‘ನಾನು ಮಣಿನಿಂದ ಒಬ್ಬ ಮಾನವನನ್ನು ಸೃಷ್ಟಿಸುವವನಿದ್ದೇನೆ’ ಎಂದು ಹೇಳಿದ ಸಂದರ್ಭವನ್ನು ಸ್ವೀಕರಿಸಿರಿ.” (ಪವಿತ್ರ ಕುರ್‌ಆನ್: 38: 71)

ಇನ್ನೊಂದೆಡೆ ಹಿಂಗೆಂದನು,

﴿وَلَقَدْ خَلَقْنَا أُلْأَنْسَنَ مِنْ صَلْصَلٍ مِّنْ حَمِيرٍ مَّسْنُونٍ ﴾٢٦﴾ الحجر: 26

“ನಾವು ಮಾನವನನ್ನು ಹಳಸಿದ ಮಣಿನ ಒಂ ಗಾರೆಯಿಂದ ಸೃಷ್ಟಿಸಿದ್ದೇವು.” (ಪವಿತ್ರ ಕುರ್‌ಆನ್: 15: 26)

ಮತ್ತೊಂದೆಡೆ ಹಿಂಗೆ ಹೇಳಲಾಗಿದೆ,

﴿خَلَقَ أَلْأَنْسَنَ مِنْ صَلْصَلٍ كَالْفَخَارٍ ﴾١٤﴾ الرحمن: 14

“ಅವನು ಮಾನವನನ್ನು ಓಡಿನಂತಹ ಹಳಸಿದ ಒಂ ಗಾರೆಯಿಂದ ಉಂಟು ಮಾಡಿದನು.” (ಪವಿತ್ರ ಕುರ್‌ಆನ್: 55: 14)

ಒಂದು ಹದೀಸ್‌ನಲ್ಲಿ ಅಲ್ಲಾಹನ ಸಂದೇಶವಾಹಕರು(ಸ) ಆದಮರ(ಅ) ಸೃಷ್ಟಿಯ ಕುರಿತು ಹೀಗೆಂದಿರುವರು,

“ಅಲ್ಲಾಹನು ಭೂಮಿಯ ವಿವಿಧ ಭಾಗಗಳಿಂದ ತೆಗೆದ ಒಂದು ಹಿಡಿ ಮಣಿನಿಂದ ಆದಮರನ್ನು ಸೃಷ್ಟಿಸಿದನು. ಹಾಗಾಗಿ ಆದಮರ ಸಂತತಿಗಳು ವಿವಿಧ ರೀತಿಯ ಮಣಿಗಳ ವಿಶೇಷತೆಗಳನ್ನು ತೆಗೆದುಹೊಂಡು ಹುಟ್ಟಿದರು. ಅವರಲ್ಲಿ ಕೆಲವರು ಕೆಂಬಣ್ಣದವರು, ಕೆಲವರು ಬಿಳಿ ಬಣ್ಣದವರು, ಕೆಲವರು ಕರಿವಣ್ಣರು, ಕೆಲವರು ಮೃದು ಸ್ವಭಾವಿಗಳು, ಇನ್ನು ಕೆಲವರು ಕರೋರರಾಗಿರುತ್ತಾರೆ. ಕೆಲವರು ಒಳ್ಳೆಯವರಾಗಿದ್ದರೆ, ಇನ್ನು ಕೆಲವರು ಕೆಟ್ಟಪರಾಗಿರುತ್ತಾರೆ.” (ತಿಮ್ರದಿ)

ದೇವಚರರು ಆದಮರಿಗೆ(ಅ) ಸಾಷ್ಟಾಂಗವೆರಗುತ್ತಾರೆ

ಆದಮರನ್ನು(ಅ) ಸೃಷ್ಟಿಸಿದ ಬಳಿಕ ಅವರಿಗೆ ಸಾಷ್ಟಾಂಗವೆರಗುವಂತೆ ಅಲ್ಲಾಹನು ದೇವಚರರಿಗೆ ಆದೇಶಿಸುತ್ತಾನೆ. ದೇವಚರರು ಸಾಷ್ಟಾಂಗವೆರಗುತ್ತಾರೆ. ಅದು ಕುರೋಜ್‌ನಲ್ಲಿ ಈ ರೀತಿ ಉಲ್ಲೇಖಿಸಲ್ಪಟಿದೆ.

﴿فَإِذَا سَوَّيْتُهُ وَنَفَخْتُ فِيهِ مِنْ رُوحِي فَقَعُوا لَهُ سَاجِدِينَ ﴾٢٩﴾

الحجر: ٣٠ - ٢٩

“ನಿಮ್ಮ ಪ್ರಭು ದೇವಚರರೊಡನೆ, ‘ನಾನು ಅವನನ್ನು ಸಂಪೂರ್ಣಗೊಳಿಸಿ ಅವನೊಳಗೆ ನನ್ನ ಆತ್ಮದಿಂದ ಹೊಂಚ ಉದಿದಾಗ ನೀವೆಲ್ಲರೂ ಅವನ ಮುಂದೆ ಸಾಷ್ಟಾಂಗವೆರಗಬೇಕು’ ಎಂದು ಹೇಳಿದ ಸಂಭರವನ್ನು ಸ್ಥಿರಿಸಿರಿ. ಆ ಪ್ರಕಾರ ಎಲ್ಲ ದೇವಚರರೂ ಸಾಷ್ಟಾಂಗವೆರಗಿದರು.” (ಪವಿತ್ರ ಕುರೋಜ್: 15: 29–30)

ಈ ಸಾಷ್ಟಾಂಗವು ವಸ್ತುತಃ ಅಲ್ಲಾಹನ ಆದೇಶದ ಪಾಲನೆಯ ಧ್ಯೋತಕವಾಗಿತ್ತು, ಆದಮರಿಗೆ(ಅ) ಸಲ್ಲಿಸಿದ ಗೌರವವಾಗಿತ್ತು. ಅಜ್ಞಾನದ ಮುಂದೆ ಜ್ಞಾನಕ್ಕಿರುವ ಮಹತ್ವದ ಪ್ರಕಟವಾಗಿತ್ತು. ಆದಮರಿಗೆ(ಅ) ಸಲ್ಲಿಸಲಾದ ಈ ಗೌರವವು ನಾಲ್ಕು ಕಾರಣಗಳಿಂದ ಸಾಬಿತಾಗುತ್ತದೆ.

1. ಅಲ್ಲಾಹನು ಆದಮರನ್ನು ಸ್ವಕರಗಳಿಂದ ಸೃಷ್ಟಿಸಿದನು.
2. ಆದಮರಲ್ಲಿ ತನ್ನ ಆತ್ಮವನ್ನು ಉದಿದನು.
3. ದೇವಚರರಿಂದ ಸಾಷ್ಟಾಂಗವೆರಗಿಸಿದನು.
4. ವಸ್ತುಗಳ ಜ್ಞಾನವನ್ನು ದಯಪಾಲಿಸಿದನು.

ಹದೀಸ್‌ನಲ್ಲಿ ಈ ರೀತಿ ಉದ್ದೃತಿಗೊಂಡಿದೆ: ದೇವಲೋಕದಲ್ಲಿ ಪ್ರವಾದಿ ಮೂಸಾರು(ಅ) ಪ್ರವಾದಿ ಆದಮರನ್ನು(ಅ) ಸಂಧಿಸಿದಾಗ ಹೀಗೆಂದರು, “ತಾವು ಆದಮರಲ್ಲವೇ? ಅಲ್ಲಾಹನು ಸ್ವಕರಗಳಿಂದ ಸೃಷ್ಟಿಸಿದ ಮತ್ತು ನಿಮ್ಮಲ್ಲಿ ತನ್ನ ಆತ್ಮವನ್ನು ಉದಿದ ಮತ್ತು ದೇವಚರರಿಂದ ನಿಮಗೆ ಸಾಷ್ಟಾಂಗವೆರಗಿಸಿದ ಮತ್ತು ಎಲ್ಲ ವಸ್ತುಗಳ ಹೆಸರುಗಳನ್ನು ತಿಳಿಸಿದನಲ್ಲವೇ?” (ಅಬೂದಾವೂದಾ)

ಇಬ್ಲೀಸನು ಸಾಷ್ಟಾಂಗವೆರಗಲು ನಿರಾಕರಿಸಿದನು

ಅಲ್ಲಾಹನ ಆದೇಶದಂತೆ ದೇವಚರರು ಆದಮರಿಗೆ ಸಾಷ್ಟಾಂಗವೆರಗಿದರು. ಆದರೆ ಇಬ್ಲೀಸನು ಸಾಷ್ಟಾಂಗವೆರಗಲು ನಿರಾಕರಿಸುತ್ತಾನೆ. ಅಲ್ಲಾಹ್ ಹೇಳುತ್ತಾನೆ,

﴿وَلَقَدْ خَلَقْنَاكُمْ مِّمَّ صَوَرْنَاكُمْ مِّمَّ قُنْا لِلْمَلَائِكَةِ أَسْجَدُوا لِآدَمَ فَسَجَدُوا إِلَّا إِلِيلِسَ لَمْ يَكُنْ مِّنْ أَنْسَارِنَا ﴾١١﴾

السَّاجِدِينَ ﴿١١﴾ قَالَ مَا مَنَعَكَ أَلَا تَسْجُدَ إِذْ أَمْرَتُكَ قَالَ أَنَا خَيْرٌ مِّنْهُ خَلَقْنِي مِنْ نَارٍ وَخَلَقْتَهُ مِنْ طِينٍ ﴿١٢﴾ الاعراف:

١٢ - ١١

“ಎಲ್ಲರೂ ಸಾಷ್ಟಾಂಗ ಮಾಡಿದರು. ಆದರೆ ಇಬ್ಲೀಸನು ಸಾಷ್ಟಾಂಗ ಮಾಡುವವರೆಂದಿಗೆ ಸೇರಲಿಲ್ಲ. ‘ನಾನು ನಿನಗೆ ಅಪ್ಪಣೆ ಕೊಟ್ಟಿದ್ದಾಗ, ಸಾಷ್ಟಾಂಗ ಮಾಡುವುದರಿಂದ ನಿನ್ನನ್ನು ತಡೆದ ವಿಷಯ ಯಾವುದು?’ ಎಂದು (ಅಲ್ಲಾಹ್) ಕೇಳಿದಾಗ, ‘ನಾನು ಅವನಿಗಿಂತ ಶ್ರೇಷ್ಠನಾಗಿರುತ್ತೇನೆ. ನೀನು ನನ್ನನ್ನು ಅಗ್ನಿಯಿಂದ ಮತ್ತು ಅವನನ್ನು ಮಳ್ಳಿನಿಂದ ಸೃಷ್ಟಿಸಿರುತ್ತೀ’ ಎಂದು (ಇಬ್ಲೀಸ್) ಹೇಳಿದನು.” (ಪರಿಶ್ರೇಷ್ಟ ಕುರ್‌ಆನ್: 7: 11-12)

ಇಬ್ಲೀಸನು ತನ್ನ ಶ್ರೇಷ್ಠತೆಯ ಅಹಂಕಾರದಲ್ಲಿ ಅಲ್ಲಾಹನ ಆದೇಶವನ್ನು ನಿರಾಕರಿಸಿದನು ಮತ್ತು ವಿದ್ಮೋಹವೇಸಿದನು. ಅಲ್ಲಾಹನು ಅವನ ಈ ವಿದ್ಮೋಹಕ್ಕೆ ಪ್ರತಿಯಾಗಿ ಅವನನ್ನು ಹಳಿದು ಹೊರಹಾಕಿದನು ಮತ್ತು ಪುನರುತ್ಥಾನ ದಿನದ ವರೆಗೆ ಅವನನ್ನು ಶಪಿಸಿದನು,

﴿ قَالَ فَأَخْرَجَ مِنْهَا فَإِنَّكَ رَجِيمٌ ﴾ ٣٤ - ٣٥ ﴿ الحجر: ٣٤ - ٣٥ ﴾

“ಇಲ್ಲಿಂದ ಹೊರಗೆ ನಡೆ. ಏಕೆಂದರೆ ನೀನು ಶಪಿಸಲ್ಪಟ್ಟವನು ಮತ್ತು ಮುಂದೆ ನಿಜಾರ್ಯಕ ದಿನದ ವರೆಗೂ ನಿನ್ನ ಮೇಲೆ ಅಭಿಶಪನವಿದೆ” ಎಂದನು. (ಪರಿಶ್ರೇಷ್ಟ ಕುರ್‌ಆನ್: 15: 34-35)

ಆದಮರ(ಅ) ವಿರುದ್ಧ ಇಬ್ಲೀಸನ ಯುದ್ಧ

ಆದಮರಿಗೆ ನೀಡಲಾದ ಗೌರವವು ಇಬ್ಲೀಸನಿಂದ ನೋಡಲಾಗಲಿಲ್ಲ. ಅವನು ಅಸೂಯೆಯ ಬೆಂಕಿಯಲ್ಲಿ ಬೇಯತೊಡಗಿದ ಮತ್ತು ಅಹಂಕಾರ ಪಡತೊಡಗಿದ. ಅವನು ಅಲ್ಲಾಹನ ಮುಂದೆ ಆಂತಹಾಕುತ್ತಾ, “ನಾನು ಆದಮ್ ಮತ್ತು ಅವನ ಸಂತಾನವನ್ನು ಸಾಧ್ಯವಿರುವ ಎಲ್ಲ ವಿಧಾನದಿಂದಲೂ ದಾರಿತಪ್ಪಿಸುವೆನು. ಎಲ್ಲ ರೀತಿಯಿಂದಲೂ ಶತ್ರುತ್ವವನ್ನು ಪಾಲಿಸುವೆನು” ಎಂದನು. ಪರಿಶ್ರೇಷ್ಟ ಕುರ್‌ಆನಿನಲ್ಲಿ ಆದಮ್ ಮತ್ತು ಅವರ ಸಂತಾನದ ವಿರುದ್ಧ ಇಬ್ಲೀಸನ ಪಂಥಾಹ್ಯಾನವು ಈ ಪದಗಳಿಂದ ಉಲ್ಲೇಖಗೊಂಡಿದೆ.

﴿ قَالَ فِيمَا أَغْوَيْتَنِي لَا قَعْدَنَ لَهُمْ صِرَاطَكَ الْمُسْتَقِيمَ ١٦ ﴾ ١٦ - ١٧ ﴿ الأعراف: ١٦ - ١٧ ﴾

“ಆಗ ಅವನು, ‘ಹಾಗಾದರೆ ನೀನು ನನ್ನನ್ನು ಪಥಭ್ರಷ್ಟತೆಗೆ ಒಳಪಡಿಸಿದಂತೆಯೇ ನಾನೂ ಇನ್ನು ನಿನ್ನ ನೀರ ಮಾರ್ಗದಿಂದ ಈ ಮಾನವರನ್ನು ಹೊಂಚು ಹಾಕುತ್ತಿರುವೆನು. ಮುಂದಿನಿಂದಲೂ ಹಿಂದಿನಿಂದಲೂ ಬಲಭಾಗದಿಂದಲೂ ಎಡಭಾಗದಿಂದಲೂ ಎಲ್ಲ ಕಡೆಗಳಿಂದಲೂ ಅವರನ್ನು ಸುತ್ತುಗಟ್ಟಿವೆನು ಮತ್ತು ನೀನು ಅವರ ಪ್ರಕ್ರಿಯೆಯನ್ನು ಕೃತಜ್ಞರನ್ನಾಗಿ ಕಾಣಲಾರೆ’ ಎಂದನು.” (ಪರಿಶ್ರೇಷ್ಟ ಕುರ್‌ಆನ್: 7: 16-17)

ಅವನು ಪುನರುತ್ಥಾನ ದಿನದ ತನಕ ಅಲ್ಲಾಹನಲ್ಲಿ ಕಾಲಾವಕಾಶ ಕೇಳಿದನು ಮತ್ತು ಅಲ್ಲಾಹನು ಅವನಿಗೆ ಕಾಲಾವಕಾಶವನ್ನು ನೀಡುತ್ತಾ ಹೇಳಿದನು,

﴿ قَالَ أَخْرَجْ مِنْهَا مَذْءُومًا مَّدْحُورًا لَّمْ تَعْكَ مِنْهُمْ لَآمَلَانَ جَهَنَّمَ مِنْكُمْ أَجْمَعِينَ ١٨ ﴾ ١٨ - ١٩ ﴿ الأعراف: ١٨ - ١٩ ﴾

“ನೀನು ಇಲ್ಲಿಂದ ನಿಂದ್ಯನೂ ಬಹಿಷ್ಕಾತನೂ ಆಗಿ ತೊಲಗು. ಅವರ ಪ್ರಕ್ರಿಯಾರೂ ನಿನ್ನನ್ನು ಅನುಸರಿಸುತ್ತಾರೋ ಅವರಿಂದ ನಿನ್ನ ಸಹಿತ ನರಕವನ್ನು ತುಂಬುವೆನು ಎಂಬುದನ್ನು ನಿಸ್ಸಂದೇಹವಾಗಿ ಅರಿತುಕೋ.” (ಪರಿಶ್ರೇಷ್ಟ ಕುರ್‌ಆನ್: 7: 18)

ಅಲ್ಲಾಹನು ಆದಮರನ್ನು(ಅ) ಸ್ವರ್ಗದಲ್ಲಿಯೇ ಇರಿಸಿದನು ಮತ್ತು ಅವರ ಮನಸ್ಸಂತೋಷಕ್ಕಾಗಿ ಅವರ ಎಡಭಾಗದ ಪಕ್ಕಲುಬಿನಿಂದ ಅವರಿಗೆ ಸಂಗಾತಿಯಾಗಿ ಹವ್ವಾರನ್ನು ಸೃಷ್ಟಿಸಿದನು. ಇಬ್ಬರೂ

ಸ್ವರ್ಗದಲ್ಲಿ ಇದ್ದುಕೊಂಡು ಅಲ್ಲಾಹನು ದಯಪಾಲಿಸಿದ ಅನುಗ್ರಹಗಳಿಂದ ಪ್ರಯೋಜನ ಪಡೆಯುತ್ತಿದ್ದರು. ಅಲ್ಲಿ ಮನಸೋ ಇಚ್ಛೆ ತಿನ್ನಲು ಮತ್ತು ಕುಡಿಯಲು ಅನುವು ಮಾಡಿದ ಅಲ್ಲಾಹನು ಒಂದು ಮರದ ಬಳಿಗೆ ಹೋಗುವುದರಿಂದ ಮಾತ್ರ ತಡೆದಿದ್ದನು. ಆದರೆ ಇಬ್ಲೀಸನು ಆಣ ಹಾಕುತ್ತಾ ಆದಮರೊಡನೆ ಹೇಳಿದನು, “ನೀವು ಎಲ್ಲಾದರೂ ದೇವಚರರಾಗಿ ಬಿಡುವಿರೋ ಮತ್ತು ನಿಮಗೆ ಶಾಶ್ವತ ಜೀವನ ಒದಗಿ ಬರಬಹುದೋ ಎಂದು ಆ ಮರದ ಬಳಿಗೆ ಹೋಗುವುದರಿಂದ ತಡೆಯಲಾಗಿದೆ. ಒಂದು ವೇಳೆ ಆ ಮರದ ಫಲವನ್ನು ತಿಂದರೆ ನಿಮಗೇ ಪ್ರಯೋಜನವಾಗುವುದು.” ಹಿಗೆ ಅವನು ಅವರನ್ನು ಪ್ರಚೋದಿಸಿದನು. ಅವರಿಬ್ಬರೂ ಇಬ್ಲೀಸನ ವೋಸಕ್ಕೆ ಬಲಿಯಾದರು. ಏಕೆಂದರೆ ಅಲ್ಲಾಹನ ಹೆಸರೆತ್ತಿಯೂ ಯಾರಾದರೂ ಸುಳ್ಳು ಹೇಳಬಹುದಂಬುದನ್ನು ಅವರು ಉಹಿಸಿಯೂ ಇರಲಿಲ್ಲ. ಆ ನಿರ್ದಿಷ್ಟ ಮರದ ಫಲವನ್ನು ತಿನ್ನುತ್ತೇ ಅವರ ಗುಪ್ತಾಂಗಗಳು ಪರಸ್ಪರಿಗೆ ಗೋಚರಿಸಿದುವು ಮತ್ತು ಅವರು ನಾಚಿಕೆ ಪಟ್ಟು ಮರದ ಎಲೆಗಳಿಂದ ತಮ್ಮ ಲಜ್ಜಾಂಗಗಳನ್ನು ಮರೆ ಮಾಡಲು ತೋಡಿದರು. ಈ ಪ್ರಕಾರ ಇಬ್ಲೀಸನು ಅವರಿಂದ ಅಲ್ಲಾಹನ ಆಜ್ಞೋಲ್ಲಂಘನೆ ಮಾಡಿಸಿದನು.

ಆದಮರ(ಅ) ತೋಬಾ

ಆದಮರ(ಅ) ಈ ಪ್ರಮಾದಕ್ಕೆ ಅಲ್ಲಾಹನು ಅವರನ್ನು ತರಾಟಿಗೆ ತೆಗೆದುಕೊಂಡನು ಮತ್ತು ಹಿಗೆ ಕೇಳಿದನು,

﴿فَدَلَّهُمَا بِغُرْوِيٍ فَلَمَّا ذَاقَا الشَّجَرَةَ بَدَّ لَهُمَا سَوءَاهُمَا وَطَفِقَا يَخْصِفَانِ عَلَيْهِمَا مِنْ وَرَقِ الْجَنَّةِ وَنَادَاهُمَا رَبُّهُمَا أَللَّهُ أَكْمَاعَنْ تِلْكُمَا أَلْشَجَرَةِ وَأَقْلَلَكُمَا إِنَّ الشَّيْطَنَ لَكُمَا عَدُوٌّ مُّبِينٌ ﴾ ﴿٢١﴾ الأعراف:

“ನಾನು ನಿಮ್ಮನ್ನು ಈ ವೃಕ್ಷದಿಂದ ತಡೆದಿರಲಿಲ್ಲವೇ ಹಾಗೂ ಶೈತಾನನು ನಿಮ್ಮ ಪ್ರತ್ಯಕ್ಷ ಶತ್ರುವೆಂದು ನಿಮಗೆ ಹೇಳಿರಲಿಲ್ಲವೇ?” (ಪರಿತ್ರ ಕುರ್‌ಅನ್: 7: 22)

ಈ ಎಚ್ಚರಿಕೆಯಿಂದ ಆದಮರ(ಅ) ಬಹಳ ಲಜ್ಜಿತರಾದರು ಮತ್ತು ಅಲ್ಲಾಹನಿಂದ ಕ್ಷಮೆಯನ್ನು ಬೇಡಿದರು. ಅಲ್ಲಾಹನು ತನ್ನ ಕೃಪೆಯಿಂದ ಅವರಿಗೆ ಕ್ಷಮಾಪನೆಯ ಪದಗಳನ್ನು ಕಲಿಸಿದನು ಮತ್ತು ಅವರ ಪಶ್ಚಾತ್ತಾಪವನ್ನು ಸ್ವೀಕರಿಸಿದನು. ಆದಮರ ಪದಗಳು ಪರಿತ್ರ ಕುರ್‌ಅನಿನಲ್ಲಿ ಈ ಪ್ರಕಾರ ಉಲ್ಲೇಖಿಸಲ್ಪಟಿದೆ,

﴿فَلَا رَبَّنَا ظَلَمَنَا أَنْفَسَنَا وَإِنْ لَّهُ تَعْفِرْ لَنَا وَتَرَحَّمَنَا لَكَوْنَنَ مِنْ أَلْخَسِرِينَ ﴾ ﴿٢٣﴾ الأعراف:

“ಈ ನಿಮ್ಮ ಪ್ರಭೂ, ನಾವು ನಿಮ್ಮ ಮೇಲೆ ಅಕ್ರಮವೆಸಗಿಕೊಂಡವು. ಈಗ ನೀನು ನಿಮ್ಮನ್ನು ಕ್ಷಮಿಸದಿದ್ದರೆ ಹಾಗೂ ನಿಮ್ಮ ಮೇಲೆ ಕೃಪೆ ತೋರಿದಿದ್ದರೆ ನಿಶ್ಚಯವಾಗಿಯೂ ನಾವು ನಿಷ್ಪ ಹೊಂದುವವರಲ್ಲಾಗುವೆವು.” (ಪರಿತ್ರ ಕುರ್‌ಅನ್: 7: 23)

ಈ ಫಟನೆಯ ಬಳಿಕ ಆದಮರ(ಅ), ಹಂತ್ವ(ಅ) ಮತ್ತು ಅವರ ಶಾಶ್ವತ ಶತ್ರು ಇಬ್ಲೀಸನಿಗೆ ಭೂಮಿಗೆ ಇಂದು ಹೋಗಲು ಆದೇಶಿಸಲಾಗುತ್ತದೆ. ಅಂತೆಯೇ ಅವರ ಶತ್ರುತ್ವ ಸಂಬಂಧವನ್ನು ಸ್ವಷ್ಟಪಡಿಸಲಾಗುತ್ತದೆ. ತರುವಾಯ, ಇನ್ನು ಭೂಮಿಯಲ್ಲಿಯೇ ನೀವು ನೆಲೆಸಬೇಕಾಗಿದೆ ಮತ್ತು ಅಲ್ಲಿಯೇ ನಿಮ್ಮ ಜೀವನಾವಶ್ಯಕ ವಸ್ತುಗಳಿವೆ, ಆದರೆ ಅದೊಂದು ನಿರ್ದಿಷ್ಟ ಅವಧಿಯ ವರೆಗಿರುವುದು ಎಂದು ಹೇಳಲಾಯಿತು. ಅಲ್ಲಾಹನು ಆದಮರನ್ನು ಭೂಮಿಗೆ ಕಳುಹಿಸುವಾಗ, “ನಿಮ್ಮ ಮಾರ್ಗದರ್ಶನ ತಲುಪುತ್ತಿರುವುದು. ಅದನ್ನು ಅನುಸರಿಸುವವರಿಗೆ ಯಾವುದೇ ಭಯ ಅಥವಾ ದುಃಖ ಇರಲಾರದು. ಆದರೆ ನಿಮ್ಮ ವಚನಗಳನ್ನು ನಿರಾಕರಿಸುವ ಮತ್ತು ಆಜ್ಞೋಲ್ಲಂಘನೆ

ಮಾಡುವವರನ್ನು ನರಕಕ್ಕೆ ತಳ್ಳುವೆವು” ಎಂದು ಹೇಳಿದನು. ಆ ಮಾತುಗಳು ದೇವಗ್ರಂಥದಲ್ಲಿ ಹೀಗೆ ಉಲ್ಲೇಖಗೊಂಡಿವೆ,

﴿ قُلْنَا أَهِبُّطُوا مِنْهَا جَمِيعًا فَإِمَا يَأْتِينَكُمْ مِنْ هُدًى فَمَنْ تَبَعَ هُدًى فَلَا حَوْفٌ عَلَيْهِمْ وَلَا هُمْ يَحْرُنُونَ ﴾ ۲۸

﴿ وَالَّذِينَ كَفَرُوا وَكَذَّبُوا بِعَيْنِنَا أُولَئِكَ أَصْحَابُ الَّنَارِ هُمْ فِيهَا خَالِدُونَ ﴾ ۲۹ البقرة: ۲۹ - ۳۰

“ನೀವೆಲ್ಲರೂ ಇಲ್ಲಿಂದ ಹೊರಗಿಳಿಯಿರಿ. ಮುಂದೆ ನನ್ನ ಕಡೆಯಿಂದ ಮಾರ್ಗದರ್ಶನವು ನಿಮ್ಮ ಬಳಿಗೆ ಬಂದಾಗ, ಯಾರು ಆ ಮಾರ್ಗದರ್ಶನದಂತೆ ನಡೆಯುವರೋ ಅವರಿಗೆ ಯಾವುದೇ ಭಯ ಮತ್ತು ಜಿಂತೆ ಇರಲಾರದು. ಆ ಮಾರ್ಗದರ್ಶನವನ್ನು ಮಾನ್ಯ ಮಾಡಲು ನಿರಾಕರಿಸುವವರೂ ನಿಮ್ಮ ದೃಷ್ಟಾಂತಗಳನ್ನು ಸುಳ್ಳಾಗಿಸುವವರೂ ನರಕಾಗ್ನಿಯಲ್ಲಿ ಬೀಳುವವರಾಗಿದ್ದು ಅಲ್ಲಿ ಅವರು ಸದಾ ಕಾಲವೂ ಇರುವರು.” (ಪರಿಶ್ರೇಷ್ಟ ಕುರ್‌ಆನ್: 2: 38-39)

ಅಂದಿನಿಂದ ಇಬ್ರೈನ್ ಮತ್ತು ಮಾನವರ ನಡುವೆ ಯುದ್ಧವು ಜಾರಿಯಲ್ಲಿದೆ. ಸಂತಾನ ಮತ್ತು ವಂಶವು ಶೃಂಖಲೆಯೂ ಅಂದಿನಿಂದಲೇ ಪ್ರಾರಂಭವಾಗಿದೆ. ಈ ಪ್ರಕಾರ ಸಕಲ ಮಾನವರ ಆದಿ ಪಿತ ಆದಮ್‌(ಅ)ರಾಗಿದ್ದಾರೆ ಮತ್ತು ಸಕಲ ಮಾನವರ ಶತ್ರು ಶೈತಾನನಾಗಿದ್ದಾನೆ. ಅಲ್ಲಾಹನ ಪ್ರವಾದಿಗಳು ಮತ್ತು ಸಂದೇಶವಾಹಕರು ಪ್ರತಿಯೊಂದು ಯಗದಲ್ಲಿ ಮಾರ್ಗದರ್ಶನವನ್ನು ತರುತ್ತಿದ್ದರು ಹಾಗೂ ಅದರ ಸ್ವೀಕಾರ-ನಿರಾಕರಣಯ ಆಧಾರದಲ್ಲಿ ಮಾನವರ ಎರಡು ಗುಂಪುಗಳು ರಚನೆಯಾದುವು. ಒಂದು ವಿಶ್ವಾಸಿಗಳಿದ್ದು ಅಂದರೆ ಹಿರುಷ್ಯಾಲ್ಲಾ ಮತ್ತು ಇನ್ನೊಂದು ಸತ್ಯನಿಷೇಧಿಗಳಿದ್ದು ಅಂದರೆ ಹಿರುಷ್ಯಾಶೈತಾನ್.

ಆದಮರ(ಅ) ವೃತ್ತಾಂತದಿಂದ ನಮಗೆ ಈ ಕೆಳಗಿನ ವಾಸ್ತವಿಕತೆಗಳು ತಿಳಿದು ಬರುತ್ತವೆ:

- ಆದಮರ ಸೃಷ್ಟಿಯು ಒಂದು ಉದ್ದೇಶಪೂರ್ವಕ ವಿಧಾನದಲ್ಲಾಗಿತ್ತು.
- ಆದಮರ ಶೈತ್ಯತೆ ಮತ್ತು ಮಹಾನತೆಯು ವಿದ್ಯೆಯ ಆಧಾರದಲ್ಲಿರುವುದು.
- ಆದಮರು ಭೂಮಿಯಲ್ಲಿ ಅಲ್ಲಾಹನ ಪ್ರತಿನಿಧಿಯಾಗಿದ್ದಾರೆ.
- ಆದಮರು ದೇವಚರರ ಸಾಷ್ಟಾಂಗಕ್ಕೆ ಅಹರಾದವರು.
- ಅದಮರನ್ನು ಅಲ್ಲಾಹನು ಸ್ವಾ ಕರಗಳಿಂದ ಸೃಷ್ಟಿಸಿದನು ಮತ್ತು ಅವರಲ್ಲಿ ತನ್ನ ಆತ್ಮವನ್ನು ಉದಿದನು.
- ಆದಮರ ಸಂತತಿಯು ಸ್ವರ್ಗದ ನಿವಾಸಿಗಳಾಗಿದ್ದಾರೆ. ಭೂಮಿಯಲ್ಲಿ ಕೆಲವೇ ದಿನಗಳಿಗಾಗಿ ಇರುವವರು. ಅವರು ಮರಳಿ ಅಲ್ಲಿಗೇ ಹೋಗಲಿದ್ದಾರೆ. ಆದರೆ ಅದಕ್ಕಾಗಿ ತನ್ನ ಹಕ್ಕನ್ನು ಸಾಬೀತು ಪಡಿಸಬೇಕಾಗಿದೆ. ಆದರ ಆಧಾರವು ಕೇವಲ ದೇವಾದೇಶ ಪಾಲನೆ ಮತ್ತು ಅವನ ನಿಷ್ಠಾಂಕವಾದ ಆರಾಧನೆಯಾಗಿದೆ.
- ಇಬ್ರೈನನು ಆದಮರಿಗೆ ಸಾಷ್ಟಾಂಗವೇರಗದೆ ಅಹಂಕಾರ ಪಟ್ಟ ಮತ್ತು ಅಲ್ಲಾಹನ ಆಸ್ಥಾನದಿಂದ ಹೊರ ಹಾಕಲ್ಪಟ್ಟ.

- ಇಬ್ಲೀಸನು ಮಾನವರ (ಆದಮರ ಸಂತತಿಯ) ಶಾಶ್ವತ ಶತ್ರುವಾಗಿದ್ದಾನೆ. ಮಾನವರು ತಮ್ಮ ವಿಶ್ವಾಸ ಮತ್ತು ಕರ್ಮಗಳ ಮೂಲಕ ಸ್ವಯಂ ತಮ್ಮನ್ನು ಸ್ವರ್ಗಕ್ಕೆ ಹಕ್ಕುದಾರರನ್ನಾಗಿಸುವುದು ಅವನಿಗೆ ಎಳ್ಳಷ್ಟೂ ಇಷ್ಟವಿಲ್ಲ.
- ಇಬ್ಲೀಸನು ಆದಮ್ ಮತ್ತು ಅವರ ಸಂತತಿಯನ್ನು ಲೋಕಾಂತರದ ವರೆಗೆ ಪಥಭ್ರಷ್ಟಗೊಳಿಸಲು ಅಲ್ಲಾಹನಿಂದ ಕಾಲಾವಕಾಶವನ್ನು ಕೇಳಿದ್ದಾನೆ ಹಾಗೂ ಅಲ್ಲಾಹನು ಅವನಿಗೆ ಅವಕಾಶವನ್ನು ನೀಡಿದ್ದಾನೆ.
- ಈ ಜಗತ್ತು ಇಬ್ಲೀಸ್ ಮತ್ತು ಮಾನವರ ನಡುವೆ ಯುದ್ಧರಂಗವಾಗಿದೆ.
- ಮಾನವರಿಗೆ ಈ ಯುದ್ಧದಲ್ಲಿ ಯಶಸ್ವನ್ನು ದೊರಕಿಸಿ ಹೊಡಲಿಕ್ಕಾಗಿ ಅಲ್ಲಾಹನು ಕೇವಲ ತನ್ನ ಕೃಪೆ ಮತ್ತು ಅನುಗ್ರಹದಿಂದ ತನ್ನ ಮಾರ್ಗದರ್ಶನದ ಶೃಂಖಲೆಯನ್ನು ಪ್ರವಾದಿಗಳು ಹಾಗೂ ಸಂದೇಶವಾಹಕರ ಮೂಲಕ ಜಾರಿಗೊಳಿಸಿದನು.
- ಮಾನವನು ಪ್ರಾರಂಭದಲ್ಲಿ ಬಹುದೇವ ವಿಶ್ವಾಸಿಯಾಗಿದ್ದನು ಹಾಗೂ ಕ್ರಮೇಣ ಬುದ್ಧಿ ಬೆಳೆದಂತೆಲ್ಲ ಏಕದೇವ ವಿಶ್ವಾಸಕ್ಕೆ ತಲುಪಿದನು ಮತ್ತೀಗ ಬುದ್ಧಿಯ ಚರಮ ಸೀಮೆಗೆ ತಲುಪಿ, ದೇವನ ಅಗತ್ಯದಿಂದ ಮುಕ್ತನಾಗಿದ್ದಾನೆ ಎಂಬ ಆಧುನಿಕ ಬುದ್ಧಜೀವಿಗಳ ಭಾವನೆಯು ತರ್ಕಾರ್ಹಿನವಾಗಿದೆ. ಏಕೆಂದರೆ ಈ ಭೂಮಿಯಲ್ಲಿ ಮಾನವೀಯತೆಯ ಆರಂಭವು ಅಲ್ಲಾಹನ ಮಾರ್ಗದರ್ಶನದ ಸಂಪೂರ್ಣ ಬೆಳಕಿನಲ್ಲಿಯೇ ನಡೆದಿದೆ.
- ಆದಮರ ಸಂತತಿಯನ್ನು ಪಥಭ್ರಷ್ಟಗೊಳಿಸಲು ಇಬ್ಲೀಸನು ಅನುಸರಿಸುವ ವಿಧಾನ ಹೀಗಿರುತ್ತದೆ— ಅವನು ನೇರವಾಗಿ ಶೀಕ್ರೋ ಮಾಡಲು ಪ್ರೇರೇಷಿಸುವುದಿಲ್ಲ. ಬದಲಾಗಿ ಹೃದಯಗಳಲ್ಲಿ ದುಷ್ಪೀರಣೆಯನ್ನು ಉಂಟು ಮಾಡುತ್ತಾನೆ. ಕೆಡುಕುಗಳನ್ನು ಸುಂದರ ಮತ್ತು ಸುಲಭಗೊಳಿಸಿ ತೋರಿಸುತ್ತಾನೆ. ಮಾನವರ ಮಾನಸಿಕ ದೌಖಲ್ಯವನ್ನು ಬಳಸಿ, ಮೊತ್ತ ಮೊದಲಿಗೆ ಅವನು ಮಾನವರನ್ನು ಮಧ್ಯಮ ಧೋರಣೆಯಿಂದ ದೂರ ಸರಿಸುತ್ತಾನೆ. ಬಳಿಕ ಸಂಪೂರ್ಣ ಪಥಭ್ರಷ್ಟಗೊಳಿಸುತ್ತಾನೆ. ಉದಾಹರಣೆಗೆ: ಮಾನವನ ಮನದಲ್ಲಿ ದ್ವೇಷದ ಭಾವನೆಯನ್ನು ಹುಟ್ಟಿಸುತ್ತಾನೆ. ಅಸೂಯೆಯ ಭಾವನೆಯನ್ನು ಬೆಳೆಸುತ್ತಾನೆ. ಭಾವನಾತ್ಮಕತೆಯ ಚಟುವನ್ನು ಬೆಳೆಸುತ್ತಾನೆ. ಇಹಲೋಕ ಪ್ರೇಮವನ್ನು ಹುಟ್ಟಿಸುತ್ತಾನೆ. ಅಹಂಕಾರ ಮತ್ತು ಜಂಭದ ಮೂಲಕ ಮಾನವರ ನಡುವೆ ಭಿನ್ನತೆಯ ಬೀಜವನ್ನು ಬಿತ್ತುತ್ತಾನೆ. ತುಚ್ಛ ಸುಖಗಳನ್ನು ಅಭ್ಯಾಸವನ್ನಾಗಿ ಮಡುತ್ತಾನೆ. ಕೆಡುಕು ಮತ್ತು ಅಶ್ಲೀಲತೆಯ ಕಡೆಗೆ ಪ್ರೇರೇಷಿಸುತ್ತಾನೆ. ಸುಳ್ಳು, ದ್ವೇಷ, ಪರನಿಂದ, ಸುಳ್ಳಾರೋಪ, ದುರಾಸೆ, ವಿಷಯಲಂಪಟತನ, ಭಟ್ಟಂಗಿತನ, ವೈಕಿಶ್ವ ಪೂಜೆ ಇತ್ಯಾದಿ ದುರುಂಗಳನ್ನು ಬೆಳೆಸುತ್ತಾನೆ. ಈ ಪ್ರಕಾರ ಮಾನವನ ಸ್ವಭಾವವು ಮಧ್ಯಮ ಧೋರಣೆಯಿಂದ ಸರಿದಾಗ, ಕಾರ್ಯಕಾರಣದ ಈ ಲೋಕದಲ್ಲಿ ಕೋಭೆಯ ಕಾರ್ಬಾನೆಯು ಸ್ವಯಂ ಬೆಳೆದು ಬರುತ್ತದೆ. ಅದು ಕೊನೆಗೆ ಸತ್ಯನಿಷೇಧ ಮತ್ತು ಬಹುದೇವವಿಶ್ವಾಸಕ್ಕೆ ಹೋಗಿ ತಲುಪುತ್ತದೆ. ಈ ಪ್ರಕಾರ ಇಬ್ಲೀಸನ ಉದ್ದೇಶವು ಈಡೇರುತ್ತದೆ.

* * * * *